

# રાજકોટ મ્યુનિસિપલ કમિશનર દ્વારા પેન્ડિંગ ફાઇલો, વિકાસ કાર્યો અને “સ્વચ્છ સર્વેક્ષણ ૨૦૨૬” અંગે ઉચ્ચસ્તરીય સમીક્ષા બેઠક યોજાઈ

## પેન્ડિંગ ફાઇલોનો સમયમર્યાદામાં નિકાલ કરવા કડક દિશાનિર્દેશ, ઝોન સ્તરે સ્થળ સમીક્ષા અને નાગરિકો સાથે સીધો સંપર્ક, સ્વચ્છતા : માત્ર એક વિભાગ નહીં, તમામ વિભાગોની સામૂહિક જવાબદારી

રાજકોટ મહાનગરપાલિકાના મ્યુનિસિપલ કમિશનર શ્રી તુષાર સુમેરા દ્વારા મહાનગરપાલિકાના કાર્યક્રમમાં વધુ સુધારો લાવવા, વહીવટી પ્રક્રિયાઓમાં ગતિ લાવવા તથા શહેરના સર્વાંગી વિકાસ અને સ્વચ્છતાને નવી દિશા આપવા હેતુસર ડેપ્યુટી મ્યુનિસિપલ કમિશનર શ્રી, શાખાધિકારીશ્રીઓ તેમજ ત્રણેય ઝોનના વોર્ડ ઓફિસર્સ સાથે વિસ્તૃત રિવ્યુ બેઠક આજે તા.૩૦-૦૧-૨૦૨૬ના રોજ સેન્ટ્રલ ઝોન કચેરી ખાતે યોજવામાં આવી હતી. આ બેઠકમાં વિવિધ સ્તરે પેન્ડિંગ રહેલી ફાઇલો, આવનાર વર્ષના વિકાસ કાર્યો, આગામી બજેટ આયોજન તથા “સ્વચ્છ સર્વેક્ષણ ૨૦૨૬” માટેની તૈયારી અંગે વિગતવાર ચર્ચા અને સમીક્ષા કરવામાં આવી.

રાજકોટ મહાનગરપાલિકાના વિવિધ વિભાગોમાં નાગરિકો દ્વારા કરવામાં આવતી અરજીઓ અને સેવાઓના ઝડપી અને સમયસર નિકાલ થાય તેમજ સેવાઓના વિલંબને કારણે નાગરિકોને પડતી હાલાકી દુર થાય તે માટે રાજકોટ મહાનગરપાલિકાના મ્યુનિસિપલ કમિશનર શ્રી દ્વારા સમીક્ષા બેઠક યોજવામાં આવી. મ્યુનિસિપલ કમિશનર શ્રી દ્વારા દરેક વિભાગના કાર્યોની ઊંડાણપૂર્વક સમીક્ષા કરવામાં આવી. રાજકોટ મહાનગરપાલિકાના તમામ વિભાગોના વિવિધ સ્તરે રહેલી પેન્ડિંગ ફાઇલોના નિકાલ અંગે સમીક્ષા કરવામાં આવી. આવી તમામ પેન્ડિંગ ફાઇલોનો એક અઠવાડિયામાં ફરજિયાત નિકાલ કરવાની સ્પષ્ટ સુચના આપવામાં આવી. વોર્ડ ઓફિસરશ્રીઓને ત્રણ દિવસમાં વોર્ડ સ્તરે સંબંધિત વિભાગોના અધિકારીશ્રીઓ સાથે સંકલન કરી પેન્ડિંગ ફાઇલોનો નિકાલ કરવા જવાબદારી આપવામાં આવી. તમામ પાંચ મ્યુનિસિપલ કમિશનર શ્રીઓને એક અઠવાડિયામાં પોતાના ઝોન અને

ફાઇલોના નિકાલ અંગે સુચના આપી હતી. એક અઠવાડિયા બાદ મ્યુનિસિપલ કમિશનર શ્રી ઝોન લેવેલે પેન્ડિંગ ફાઇલોના નિકાલ અંગે રીવ્યુ લેશે. આ ઉપરાંત તમામ મ્યુનિસિપલ કમિશનર શ્રીઓને સંબંધિત વિભાગોના અધિકારીશ્રીઓ સાથે સંકલન કરી ફાઇલોના સમયસર નિકાલ તેમજ ફાઇલ ટ્રેકિંગની વ્યવસ્થા કરવા માટે ૪૮ કલાકમાં એક્શન પ્લાન તૈયાર કરી મ્યુનિસિપલ કમિશનર શ્રી સમક્ષ રજૂ કરવા સુચના આપવામાં આવી. નિયત સમયમર્યાદા કરતાં વધુ સમય સુધી પેન્ડિંગ રહેલી ફાઇલો અંગે જવાબદારી નક્કી કરી સંબંધિત શાખાધિકારીઓને ઝડપી અને ગુણવત્તાપૂર્ણ નિકાલ માટે તાકીદ કરવામાં આવી. આ ઉપરાંત, દરેક વિભાગે પોતાની પેન્ડિંગ ફાઇલોનું શાખા વાઈઝ સામાજિક રિવ્યુ કરી નિકાલ અંગેના પગલાં લેવાની અને તેની



માહિતી ઉચ્ચ અધિકારીઓને રજૂ કરવાની સુચના આપવામાં આવી. તમામ ડેપ્યુટી મ્યુનિસિપલ કમિશનર શ્રી તથા સંલગ્ન અધિકારીઓને તેમના-તેમના ઝોનમાં પ્રગતિ હેઠળના વિકાસ કાર્યોની રૂબરૂ સ્થળ સમીક્ષા કરવામાં આવી. રાજકોટ મહાનગરપાલિકાની હેલ્પલાઈન નંબર-૧૫૫૩૦૪, વોટ્સએપ ચેટબોટ અને વેબસાઈટ પર નોંધાયેલી ફરિયાદોમાંથી દસ ફરિયાદો રેન્ડમ ચેક કરી તેની સ્થળ તપાસ કરવા અને નાગરિકો સાથે જનસંવાદ કરી સ્થળ પર ફરિયાદોના નિકાલની ખરાઈ કરી નિરાકરણ લાવવા, ત્રણેય ઝોનના નાયબ મ્યુનિસિપલ કમિશનર શ્રી અને વોર્ડ ઓફિસર્સને આદેશ

આપવામાં આવ્યો. આગામી વર્ષના બજેટ આયોજનને અનુલક્ષીને, શહેરમાં હાલ ચાલી રહેલા તથા બાકી રહેલા વિકાસ કાર્યોની સમીક્ષા કરી, સમયસર અને ગુણવત્તાપૂર્વક પૂર્ણ કરવા પર મ્યુનિસિપલ કમિશનર શ્રીએ વિશેષ ભાર મુક્યો હતો. બેઠકમાં સ્વચ્છતા વિષયને મુખ્ય એજન્ડા તરીકે લેવામાં આવ્યો. ગયા વર્ષે સ્વચ્છતા સર્વેક્ષણમાં રાજકોટ શહેરે ૩૭મા ક્રમેથી નોંધપાત્ર પ્રગતિ કરી ૧૮મા ક્રમે સ્થાન મેળવ્યું છે, તે બાબતનું વિશેષ ઉલ્લેખ કરી આ પ્રગતિને આગળ વધારવા અને “સ્વચ્છ સર્વેક્ષણ ૨૦૨૬”માં રાજકોટ શહેરને અગ્રેસર શહેર તરીકે સ્થાન અપાવવા આગામી ૪૮ કલાકમાં ઝોન લેવેલે સ્વચ્છ સર્વેક્ષણની માર્ગદર્શિકા અનુસાર નાયબ મ્યુનિસિપલ કમિશનર શ્રીને સંબંધિત અધિકારીઓ સાથે સંકલન કરી “એક્શન પ્લાન” બનાવી નક્કર

કામગીરીનું આયોજન કરી મ્યુનિસિપલ કમિશનર શ્રી સમક્ષ રજૂ કરવા જણાવવામાં આવ્યું. સ્વચ્છતા સંબંધી નાગરિકોના પ્રશ્નો, ફરિયાદો અને સુચનોને સ્થળ પર સમજી તેના ઝડપી નિકાલ માટે અધિકારીઓને દૈનિક બે કલાક સેનિટેશન રીવ્યુ માટે ફરજિયાત ફેરણી (ફીલ્ડ વિઝિટ) કરવા જણાવાયું. ફેરણી (ફીલ્ડ વિઝિટ) અંગેની કામગીરીના દૈનિક ચેક ઈન્ફોર્સ સાથેના અહેવાલ મ્યુનિસિપલ કમિશનર શ્રીને આપવા અંગે સુચના આપવામાં આવી. વધુમાં ડોર ડુ ઓર વેસ્ટ કલેક્શન કામગીરીમાં કોઈપણ ઘર, મહોલ્લા, શેરીઓ બાકી ન રહી જાય અને રાજકોટ શહેરને “વિઝીબલ કલીનલીનેસ” (વાસ્તવિક સ્વચ્છતા) માટે કામગીરી થાય તે અંગે ભાર મુકવામાં આવ્યો. “સ્વચ્છ સર્વેક્ષણ ૨૦૨૬” જનભાગીદારી અન્વયે નાગરિકોના પ્રતિભાવ અને ફીડબેકમાં સંપૂર્ણ માર્કસ પ્રાપ્ત થાય

તે દિશામાં કામગીરી કરવા સુચના આપી હતી. સ્વચ્છતાની જવાબદારી માત્ર સોલિડ વેસ્ટ મેનેજમેન્ટ વિભાગ પૂરતી મર્યાદિત ન રાખતા, મહાનગરપાલિકાના તમામ વિભાગોને “સ્વચ્છ સર્વેક્ષણ ૨૦૨૬” અંતર્ગત જવાબદારી નક્કી કરી કાર્ય કરવા સ્પષ્ટ સુચના આપવામાં આવી. આ સંદર્ભે તમામ વિભાગોની ભૂમિકા, કામગીરી અને જવાબદારીઓ નિર્ધારિત કરતો વિસ્તૃત ઓર્ડર આગામી બે દિવસમાં જાહેર કરવામાં આવશે, તેવી જાણ કરવામાં આવી. બેઠકમાં ત્રણેય ઝોનના વોર્ડ ઓફિસર્સને પેન્ડિંગ ફાઇલોના નિકાલ તેમજ “સ્વચ્છ સર્વેક્ષણ ૨૦૨૬” માટે વોર્ડ વાઈઝ નોડલ અધિકારી તરીકે જવાબદારી સોંપવામાં આવી. વોર્ડ સ્તરે સ્વચ્છતા સર્વેક્ષણની માર્ગદર્શિકા મુજબ નીચે મુજબની કામગીરી પર ખાસ દેખરેખ રાખવાની જવાબદારી સોંપવામાં આવી

## રાહદારીને હડફેટે લઈ મોત નિપજાવનાર બસનો ચાલક ઝડપે



લાઠીઃ ભાવનગર-રાજકોટ હાઈવે રોડ પર હીરાણા ગામના પાટીયા નજીક એક સમાહ પહેલા વહેલી સવારના વાહન અકસ્માતમાં રાહદારીનું મોત નિપજાવનાર બસના ચાલકને લાઠી પોલીસે ઝડપી લીધો હતો. લાઠીના હીરાણા ગામના પાટીયા નજીક ભાવનગર-રાજકોટ રોડ ઉપર ૨૨ જાન્યુઆરીના રોજ વહેલી સવારના એક અજાણ્યા વાહન ચાલકે પોતાનું વાહન પુરવઠાપે અને બેફીકરશીથી ચલાવી એક અજાણ્યા રાહદારી સાથે ભટકાવી દીધું હતું. આ ઘટનામાં રાહદારીને ગંભીર ઈજા થતા તેમનું મોત થયું હતું. આ અંગે લાઠી પોલીસે મથકમાં ગુનો નોંધાયો હતો. લાઠી પોલીસે સીસીટીવી કેમેરાની મદદથી અકસ્માત કરી રાહદારીનું મોત નિપજાવનાર વિસાવદરના

## મતદાર મંડળોની રચના અને અનામત બેઠકોની ફાળવણી અંગે આખરી આદેશ પ્રસિદ્ધ

(મિલાપ રૂપારેલ દ્વારા) અમરેલીઃ રાજ્ય ચૂંટણી આયોગે એક આખરી આદેશ દ્વારા અમરેલી જિલ્લા પંચાયત તેમજ ધારી અને સાવર કુંડલા તાલુકા પંચાયતોના મતદાર મંડળોની રચના તેમ રચના તેમજ અનામત બેઠકોની ફાળવણી અંગે આખરી આદેશ પ્રસિદ્ધ કર્યો છે. અગાઉ રાજ્ય ચૂંટણી આયોગ દ્વારા અમરેલી જિલ્લા પંચાયતના મતદાર મંડળોની રચના અને અનામત બેઠકોની ફાળવણી ગુજરાત પંચાયત અધિનિયમ-૧૯૮૩ અને તેના પ્રવર્તમાન નિયમોની જોગવાઈ મુજબ સને-૨૦૧૧ની વસતિ ગણતરીના આંકડા મુજબ વિકાસ કમિશ્નર, ગુજરાત રાજ્યના અધિકાર પરત્વે જિલ્લા પંચાયતના મતદાર મંડળોની (અનામત બેઠકો સહિતની સંખ્યા) નક્કી કરવામાં આવી છે. આ આખરી આદેશ મુજબ અમરેલી જિલ્લા પંચાયતની કુલ બેઠકો ૩૪ છે. જે પૈકી અનુસૂચિત જાતિની સ્ત્રી ૧, સામાન્ય ૨, અનુસૂચિત આદિજાતિની સ્ત્રી ૧, સામાન્ય ૦, સામાજિક અને શૈક્ષણિક રીતે પછાત વર્ગો માટે સ્ત્રી ૫, સામાન્ય ૪ અને સામાન્ય સ્ત્રી માટે ૧૦ અને બિન અનામત સામાન્ય ૧૧ બેઠકોનો સમાવેશ થાય છે. આ આદેશ મુજબ અમરેલી જિલ્લાની ધારી તાલુકા પંચાયતની કુલ ૧૬ બેઠકો પૈકી અનુસૂચિત જાતિ સ્ત્રી માટે ૧, સામાન્ય ૧, અનુસૂચિત આદિજાતિ સ્ત્રી માટે ૦, સામાન્ય ૧, સામાજિક અને શૈક્ષણિક રીતે પછાત વર્ગો માટે સ્ત્રી ૫, સામાન્ય ૪ અને સામાન્ય સ્ત્રી માટે ૧૦ અને બિન અનામત સામાન્ય ૧૧ બેઠકોનો સમાવેશ થાય છે. આ આદેશની વિગતવાર માહિતી સંબંધિત કચેરીઓના નોટીસ બોર્ડ પર જોવા મળી શકશે.

## પતિ લફરાબાજ અને સાસુ રૂમમાં પુરી રાખતા પરિણીતાએ ઝેરી દવા પી આપઘાત કર્યો તો

રાજકોટઃ કોઠારીયા રોડ પર ઓમ રેસિડેન્સીમાં રહેતી પરિણીતાએ ઝેરી દવા પી આપઘાત કરી લીધાન બનાવમાં નવો ઘટસ્ફોટ થયો હતો. પરણીતાએ પતિ અને સાસુના ત્રાસથી કંટાળી આ પગલું ભરી લીધું હોય જે અંગે મુતકના ભાઈની ફરિયાદ કરતી આજીએમ પોલીસે બંને સામે આપઘાતની ફરજ પાડવા અંગેનો ગુનો નોંધી કાયદેસરની કાર્યવાહી કરી હતી. બનાવ અંગે મૂળ ચોટીલાના ચિરોડા ગામના વતની અને હાલ રાજકોટમાં નવા ૧૫૦ ફૂટ રીંગ રોડ પર અટલ સરોવરની સામે ગોકુલ પાર્ટલ પ્લોટની બાજુમાં રહેતા અનિલભાઈ રતાભાઈ ચૌહાણ (ઉ.વ.૨૦) એ આજીએમ પોલીસ સ્ટેશનમાં તેમના બંનેની રાજદીપ રતિલાલ જતાપરા અને બંનેના સાસુ ભાનુબેન (રહે. બંને ઓમ રેસિડેન્સી, બીલીપત્ર પાર્ટી પ્લોટની સામે, કોઠારીયા રોડ ) વિરુદ્ધ આપઘાતની ફરજ પાડવા અંગે ફરિયાદ નોંધાવી છે. વધુમાં યુવાને જણાવ્યું હતું કે, તેમને ચાર બહેન એક ભાઈનો પરિવાર છે. જેમાં નાની બહેન ગુડીના લગ્ન તા. ૪/૩/૨૦૨૪ ના રાજદીપ જતાપરા સાથે થયા હતા. ગત તા. ૩/૮/૨૦૨૫ ના સવારના ૮:૩૦ વાગ્યા આસપાસ બંનેની રાજદીપનો ફોન આવ્યો હતો અને કહ્યું હતું કે, તમારી બહેન રૂમનો દરવાજો ખોલતા નથી તેમને ફોન કરી કહો કે રૂમનો દરવાજો ખોલો. જેથી ફરિયાદીએ બહેનને ફોન કર્યો હતો પરંતુ તે ફોન ઉપાડતા ન હોય બાદમાં દરવાજો તોડી નાખ્યો હતો અને જાણ થઈ હતી કે ગુડીબેને ઝેરી દવા પી લીધી છે. બાદમાં ૧૦૮ ને જાણ કરતા તેમણે અહીં આવી જોઈ તપાસી

## અમરેલી જિલ્લામાં ફાયર સેફ્ટી, ૧૦૮ ઈમરજન્સી સેવા તથા પ્રાથમિક સારવાર અંગે વ્યાપક જાગૃતિ કાર્યક્રમો યોજાયા

અમરેલીઃ રાજ્ય સરકારના માર્ગદર્શન હેઠળ શાળા સલામતી સમાહ-૨૦૨૬ની ઉજવણી અંતર્ગત અમરેલી જિલ્લામાં વિવિધ શાળાઓમાં વિદ્યાર્થીઓ તથા શિક્ષક સ્ટાફ માટે સલામતી જાગૃતિ કાર્યક્રમોનું આયોજન કરવામાં આવ્યું હતું. આ કાર્યક્રમોનું મુખ્ય હેતુ વિદ્યાર્થીઓમાં આપત્તિ સમયે યોગ્ય પ્રતિસાદ આપવાની સમજ વિકસાવવાનો તથા સલામતી પ્રત્યે સજાગતા વધારવાનો રહ્યો હતો.



અલગ અગિનશામક સાધનોના ઉપયોગ અંગે માહિતી આપી વિદ્યાર્થીઓની હાજરીમાં લાઈવ ડેમોસ્ટ્રેશન પણ કરાવવામાં આવ્યું હતું. તે ઉપરાંત, તા. ૨૮-૦૧-૨૦૨૬ના રોજ શાળા સલામતી સમાહ-૨૦૨૬ અંતર્ગત સાવરકુંડલા તાલુકાની પ્રાથમિક શાળા નંબર-૩ ખાતે ઈન્ડિયન રેડ ક્રોસ સોસાયટી, સાવરકુંડલા તાલુકા બ્રાન્ચના પ્રતિનિધિ શ્રી મેહુલાબાઈ વ્યાસ દ્વારા વિદ્યાર્થીઓ તથા શિક્ષક સ્ટાફને પ્રાથમિક સારવાર (ફિર્જિ છેજ) અંગે થિયરીકલ તેમજ પ્રેક્ટિકલ તાલીમ આપવામાં આવી હતી. તાલીમ દરમિયાન ઈજા, રકતસ્પાવ, બેભાન થવાની સ્થિતિ તેમજ અચાનક બિમારી જેવી પરિસ્થિતિઓમાં કેવી રીતે તાત્કાલિક અને યોગ્ય પ્રાથમિક સારવાર આપવી તેની વ્યવહારુ માહિતી આપવામાં આવી હતી. આ ઉપરાંત, તા. ૨૭-૦૧-૨૦૨૬ના રોજ શાળા સલામતી સમાહ-૨૦૨૬ અંતર્ગત અમરેલી જિલ્લાના સાવરકુંડલા તાલુકાની શ્રી આદરસંગ પ્રાથમિક શાળા ખાતે ૧૦૮ ઈમરજન્સી સેવા અંગે જાગૃતિ કાર્યક્રમ યોજાયો હતો. આ કાર્યક્રમમાં સો જેટલા વિદ્યાર્થીઓ તેમજ શિક્ષક સ્ટાફને ૧૦૮ ઈમરજન્સી સેવા કેવી રીતે કાર્ય કરે છે, ઈમરજન્સી સમયે તેની ભૂમિકા તથા સેવામાં ઉપયોગમાં લેવાતા અદ્યતન ઉપકરણો અંગે માહિતી આપવામાં આવી હતી અને ડેમોસ્ટ્રેશનનું આયોજન કરવામાં આવ્યું હતું. આ પ્રકારના કાર્યક્રમો થકી વિદ્યાર્થીઓમાં આપત્તિ સમયે ભય વિના યોગ્ય નિર્ણય લેવાની ક્ષમતા વિકસે, આભવિશ્વાસ વધે તથા શાળા સ્તરે સલામતી સંસ્કૃતિ મજબૂત બને તેવો ઉદ્દેશ વિભાગો દ્વારા વ્યક્ત કરવામાં આવ્યો હતો.

## સરકારી પ્રાથમિક શાળાઓમાં શાળા સલામતી સમાહ અંતર્ગત ફાયર અને સેફ્ટી, પ્રાથમિક સારવાર અને આપત્તિ અંગે તાલિમો આપવામાં આવી

રાજકોટઃ સરકારી પ્રાથમિક શાળાઓમાં શાળા સલામતી સમાહ અંતર્ગત ફાયર અને સેફ્ટી પ્રાથમિક સારવાર અને ડિઝાસ્ટર આપત્તિઓ અંગે તાલીમો આપવામાં આવી હતી રાજ્ય આપત્તિ વ્યવસ્થાપન સત્તામંડળ ગાંધીધામ નગરના ઉપક્રમે શાળા સલામતી સમાહની ઉજવણી શરૂ કરવામાં આવી છે ત્યારે રાજકોટ મહાનગરપાલિકા હસ્તકની પ્રાથમિક શાળાઓમાં રોજ પાંચ શાળાઓમાં અલગ અલગ ડેમોસ્ટ્રેશન તાલીમો આપવામાં આવે છે. આ તાલીમમાં ફાયર વિભાગ દ્વારા ફાયર સેફ્ટી ડેમોસ્ટ્રેશન તાલીમ અને ઈન્ડિયન રેડ ક્રોસ સોસાયટી દ્વારા પ્રાથમિક સારવાર અંગે તાલીમ અને આગાખાન એન્જીવો દ્વારા આપત્તિઓ અને રિડકશન અંગે તાલીમમાં આપવામાં આવે છે તારીખ: ૨૭/૦૧/૨૦૨૬ના રોજ શ્રી કિશોરસિંહજી પ્રાથમિક શાળા નંબર-૦૧, શ્રી બાવાજી રાજ પ્રાથમિક શાળા નંબર-૪, શ્રી રાષ્ટ્રીય શાયર ઝવેરચંદ મેઘાણી પ્રાથમિક શાળા નંબર-

૮, શ્રી મહાત્મા ગાંધી પ્રાથમિક શાળા નંબર-૧૧ અને શ્રી લાલ બહાદુર પ્રાથમિક શાળા નંબર-૧૪માં ફાયર અને સેફ્ટી તાલીમ અને એસટીન્યુસર દ્વારા ડેમોસ્ટ્રેશન કરીને તાલીમમાં આપવામાં આવી હતી તથા શાળામાં લગાવેલ ફાયર સિસ્ટમનો કઈ રીતે ઉપયોગ કરવો તેની સમજૂતી આપવામાં આવી હતી અને ઈન્ડિયન રેડ ક્રોસ સોસાયટી દ્વારા પ્રાથમિક સારવાર, સી.પી.આર. અકસ્માત સમયે જોખમી હાલતમાં શું કરવું અને શું ન કરવું જેવી બાબતો અંગે ડેમોસ્ટ્રેશન કરીને તાલીમો આપવામાં આવી હતી. આગાખાન હેબિટ્સ ફોર ઈન્ડિયા એજન્સી દ્વારા ભૂકંપ ચૂનામી, વાવાઝોડું, પૂર જેવી આપત્તિઓ અંગે સમજૂતી આપવામાં આવી હતી તથા આપત્તિ આવે ત્યારે કઈ કઈ બાબતોનું ધ્યાન રાખવું એ અને કયા પગલાં લેવા જેની ડેમોસ્ટ્રેશન દ્વારા સમજૂતી આપવામાં આવી હતી. આગામી બે દિવસ અન્ય ૧૦ શાળાઓમાં શાળા સલામતી સમાહની ઉજવણીના ભાગરૂપે તાલીમો આપવામાં આવશે તથા અન્ય શાળાઓમાં ચિત્ર સ્પર્ધા વકૂલ સ્પર્ધા અને નિબંધ સ્પર્ધા જેવી પ્રવૃત્તિઓ કરવામાં આવશે અને શાળા સલામતી સમાહ દ્વારા શાળાના વિદ્યાર્થીઓ અને શિક્ષકોમાં આપત્તિઓ વિશે જાગૃતતા આવે અને કોઈ અકસ્માતના સમયે કયા પગલાંઓ લેવા તેની સમજૂતી કેળવાશે.